

مادے کی طبیعی حالتیں

(Physical States of Matter)

وقت کی تقسیم

- تدریسی پیریڈز : 10
 تشخیصی پیریڈز : 3
 سلیبس میں حصہ : 10%

بنیادی تصورات

گیس کی حالت:

5.1 اہم خصوصیات

5.2 گیسز کے متعلق قوانین

مائع حالت:

5.3 اہم خصوصیات

ٹھوس حالت:

5.4 اہم خصوصیات

5.5 ٹھوس کی اقسام

5.6 ایلیٹرونی

طلبہ کے سیکھنے کا حاصل

طلبہ اس باب کو پڑھنے کے بعد اس قابل ہوں گے کہ:

- a پریش اور b ٹمپرچر میں تبدیلی سے گیس کے ولیم پر اثرات بیان کر سکیں۔
- مادے کی طبیعی حالتوں کا اس میں موجود انٹر مالیکیولر فورسز کی بنا پر موازنہ کر سکیں۔
- بوائل کا قانون استعمال کرتے ہوئے گیس کے پریش اور ولیم میں تبدیلی کی کیفیت بیان کر سکیں۔
- چارلس کا قانون استعمال کرتے ہوئے گیس کے ٹمپرچر اور ولیم میں تبدیلی کی کیفیت بیان کر سکیں۔
- گیسز کی خصوصیات (ڈیفیوژن، ایلیٹروٹن اور پریشر) کی وضاحت کر سکیں۔
- مائع کی خصوصیات جیسے ایلیٹروٹن، ویپر پریش اور بوائلنگ پوائنٹ کی وضاحت کر سکیں۔
- ویپر پریش اور بوائلنگ پوائنٹ پر ٹمپرچر اور ایلیٹروٹن پریش کے اثر کی وضاحت کر سکیں۔
- ٹھوس اجسام کی طبیعی خصوصیات (میلنگ پوائنٹ اور بوائلنگ پوائنٹ) کی وضاحت کر سکیں۔

- ایمرفس (amorphous) اور کرسٹلائن ٹھوس اجسام میں فرق کر سکیں۔
- ٹھوس اجسام کی ایلوٹروپک اشکال کی وضاحت کر سکیں۔

تعارف (Introduction)

مادہ تین طبیعی حالتوں ٹھوس، مائع اور گیس میں پایا جاتا ہے۔ مادہ کی سادہ ترین حالت گیس ہے۔ مائع کم پائے جاتے ہیں اور زیادہ تر مادہ ٹھوس حالت میں پایا جاتا ہے۔ گیس کی حالت میں مادہ کی کوئی خاص شکل اور ولیم نہیں ہوتا۔ اسی لیے گیسز تمام دستیاب جگہ گھیر لیتی ہیں۔ ان کے درمیان انٹر مالیکیولر فورسز بہت کمزور ہوتی ہیں۔ گیسز کی ایک اہم خصوصیت پریشر ہے۔ گیس کے ولیم پر پریشر اور ٹمپریچر کے اثرات کا بہت تفصیلی مطالعہ کیا گیا ہے۔

مائع حالت میں انٹر مالیکیولر فورسز طاقتور ہوتی ہیں اسی لیے ان کا مخصوص ولیم ہوتا ہے لیکن ان کی کوئی مخصوص شکل نہیں ہوتی۔ انہیں جس برتن میں ڈالا جائے یہ اسی کی شکل اپنا لیتے ہیں۔ مائع ایوپورٹ ہوتے ہیں اور پریشر ڈالتے ہیں۔ جب کسی مائع کا ویپر پریشر بیرونی پریشر کے برابر ہو جائے تو یہ بواکل ہونا شروع ہو جاتا ہے۔ گیسز کی نسبت مائع کم حرکت پذیر ہوتے ہیں اسی لیے یہ بہت آہستہ ڈیفیوژ کرتے ہیں۔

ٹھوس حالت میں مادہ کی مخصوص شکل اور ولیم ہوتا ہے۔ یہ گیسز اور مائع کی نسبت سخت اور وزنی ہوتے ہیں۔ یہ ایمرفس یا کرسٹلائن اشکال میں پائے جاتے ہیں۔

گیسی حالت (Gaseous State)

5.1 خاص خصوصیات (Typical Properties)

گیسز کی طبیعی خصوصیات ایک جیسی ہوتی ہیں۔ کچھ خاص خصوصیات مندرجہ ذیل ہیں۔

5.1.1 ڈیفیوژن (Diffusion)

گیسز بہت تیزی کے ساتھ ڈیفیوژ کرتی ہیں۔ وہ عمل جس میں گیسز بے ترتیبی حرکت (رینڈم موشن) اور ٹکراؤ سے ہوموجینیئس مکچر (homogeneous mixture) بناتی ہیں ڈیفیوژن کا عمل کہلاتا ہے۔ ڈیفیوژن کی رفتار کا انحصار گیسز کے مالیکیولر ماس پر ہوتا ہے۔ ہلکی گیسز بھاری گیسز کی نسبت تیزی کے ساتھ ڈیفیوژ کرتی ہیں مثال کے طور پر H_2 گیس کی ڈیفیوژن کی رفتار O_2 گیس سے 4 گنا تیز ہوتی ہے۔

5.1.2 ایفیوژن (Effusion)

گیس مالیکیولز کا ایک باریک سوراخ سے کم پریشروالی جگہ کی طرف اخراج ایفیوژن (effusion) کہلاتا ہے۔ مثال کے طور پر جب ایک ٹائز جگچر ہو جاتا ہے تو اس میں سے ساری ہوا ایفیوژ ہو جاتی ہے۔ ایفیوژن کا انحصار مالیکیولر ماس پر ہوتا ہے، ہلکی گیسز میں ایفیوژن کا عمل بھاری گیسز کی نسبت تیز ہوتا ہے۔

5.1.3 پریشر (Pressure)

گیس کے مالیکیولز ہمیشہ حرکت کرتے رہتے ہیں۔ اس لیے جب مالیکیولز برتن کی دیواروں یا کسی سطح سے ٹکراتے ہیں تو پریشر ڈالتے ہیں۔ پریشر سے مراد فی مربع میٹر ایریا (A) پر لگائی جانے والی فورس (F) ہے۔ وہ فورس جو ایک گیس کسی اکائی ایریا (unit area) A پر ڈالتی ہے اسکا پریشر کہلاتا ہے۔ پریشر کو (P) سے ظاہر کرتے ہیں۔

$$P = F / A$$

فورس کا SI یونٹ نیوٹن (Newton) ہے اور ایریا کا یونٹ m^2 ہے۔ اس لیے پریشر کا SI یونٹ Nm^{-2} ہے۔ اسے پاسکل (Pascal) بھی کہتے ہیں۔ اسے Pa سے ظاہر کرتے ہیں۔

$$1 Pa = 1 Nm^{-2}$$

ایٹوسفیرک پریشر (Atmospheric pressure) کو معلوم کرنے کے لیے ہیرومیٹر (Barometer) اور لیبارٹری میں پریشر معلوم کرنے کے لیے مانومیٹر (Manometer) استعمال کیا جاتا ہے۔

سٹینڈرڈ ایٹوسفیرک پریشر (Standard Atmospheric Pressure)

ایٹوسفیرک پریشر سطح سمندر پر پڑنے والا ہوا کا پریشر ہے۔ اس کی تعریف یوں کی جاسکتی ہے۔ وہ پریشر جو سطح سمندر پر مری کے 760 mm بلند کالم سے پڑے سٹینڈرڈ ایٹوسفیرک پریشر کہلاتا ہے۔ یہ پریشر سطح سمندر پر مری کے 760 mm بلند کالم کو سہارا دینے کے لیے کافی ہوتا ہے۔

$$1 atm = 760 mm \text{ of Hg} = 760 torr \quad (1 mm \text{ of Hg} = one torr) \\ = 101325 Nm^{-2} = 101325 Pa$$

5.1.4 کمپریسیبیلٹی (Compressibility)

مالیکیولز کے درمیان موجود خالی جگہوں کی وجہ سے گیسز انتہائی کمپریسیبل ہوتی ہیں۔ جب گیسز کو دبایا جاتا ہے تو مالیکیولز ایک دوسرے کے قریب آ جاتے ہیں اور یہ پھیل ہوئی گیس کی نسبت کم دالیم گھیرتی ہیں۔

5.1.5 موٹیلٹی (Mobility)

گیس کے مالیکیول ہمیشہ حرکت کرتے رہتے ہیں۔ یہ ایک جگہ سے دوسری جگہ حرکت کر سکتے ہیں کیونکہ ان کی کافی ٹینک انرجی (kinetic energy) بہت زیادہ ہوتی ہے۔ آزادانہ طور پر حرکت کرنے کے لیے یہ مالیکیولز کے درمیان موجود خالی جگہوں کو استعمال کرتے ہیں۔ اس بے ترتیب حرکت (رینڈم موشن) کے نتیجے میں گیسز کے مالیکیولز کے گھل مل جانے سے ہومو جینس کمپرہن جاتا ہے۔

5.1.6 گیسز کی ڈینسٹی (Density of Gases)

گیسز کی ڈینسٹی مائع اور ٹھوس اجسام سے کم ہوتی ہے۔ اس کی وجہ مالیکیولز کا ہلکا ماس اور گیس کا زیادہ دالیم ہے۔ گیس

کی ڈینسٹی $g\ dm^{-3}$ میں ظاہر کی جاتی ہے۔ جبکہ، مائع اور ٹھوس کی ڈینسٹی $g\ cm^{-3}$ میں ظاہر کی جاتی ہے جس کا مطلب یہ ہے کہ مائع اور ٹھوس گیس سے 1000 گنا زیادہ وزنی ہوتے ہیں۔ گیسز کو ٹھنڈا کرنے سے ان کا ولیم کم ہوتا ہے جسکی وجہ سے ان کی ڈینسٹی بڑھتی ہے۔ مثال کے طور پر، نارمل ایٹوسفیرک پریشر پر آکسیجن گیس کی ڈینسٹی $20^\circ C$ پر $1.4\ g\ dm^{-3}$ ہوتی ہے جبکہ $0^\circ C$ پر $1.5\ g\ dm^{-3}$ ہوتی ہے۔

- i- گیسز میں ڈینسٹی مائع کی نسبت کیوں زیادہ ہوتا ہے؟
- ii- گیسز کو کیوں دبایا جاسکتا ہے؟
- iii- پاسکل سے کیا مراد ہے؟ $1\ atm$ کتنے پاسکلوں کے برابر ہوتا ہے؟
- iv- ٹھنڈا ہونے پر گیسز کی ڈینسٹی کم کیوں ہوتی ہے؟
- v- گیس کی ڈینسٹی کو $g\ dm^{-3}$ میں اور مائع کی ڈینسٹی کو $g\ cm^{-3}$ میں کیوں ظاہر کیا جاتا ہے؟
- vi- مندرجہ ذیل کو تبدیل کریں۔
(a) $70\ cm\ Hg$ کو atm میں
(b) $3.5\ atm$ کو $torr$ میں
(c) $1.5\ atm$ کو Pa میں



غور و تحقیق سرگرمی 5.1

5.2 گیسز کے متعلق قوانین (LAWS RELATED TO GASES)

5.2.1 بوائےل کا قانون (Boyle's Law)

1662ء میں رابرٹ بوائےل نے کونسلٹنٹ نمپریچر پر گیس کے ولیم اور پریشر میں تعلق کا مطالعہ کیا۔ اس نے مشاہدہ کیا کہ اگر نمپریچر کو کونسلٹنٹ رکھا جائے تو گیس کے دیے ہوئے ماس کا ولیم اس کے پریشر کے انورسلی پروپورشنل (inversely proportional) ہوتا ہے۔



رابرٹ بوائےل (1627-1691) ایک انگریز طبیعیات دان اور کیمیا دان۔ طبیعیات دان اور کیمیا دان۔ وہ گیسوں کے "بوائےل کا قانون" کی وجہ سے مشہور ہے۔

اس قانون کے مطابق گیس کے دیے ہوئے ماس کا ولیم کم کرنے سے اس کا پریشر (P) بڑھتا ہے اور اسی طرح پریشر کم کرنے سے ولیم بڑھتا ہے۔ اسے حسابی طریقہ سے یوں لکھا جاسکتا ہے۔

$$V \propto \frac{1}{P} \quad \text{یا} \quad V \propto \frac{1}{\text{پریشر}}$$

$$V P = k \quad \text{یا} \quad V = \frac{k}{P}$$

یہاں 'k' پروپورشنلٹی کونسلٹنٹ ہے۔ k کی ویلیو گیس کی ایک ہی مقدار کے لیے ایک ہی ہوگی۔ اس لیے بوائےل کے قانون کو اس طرح بھی بیان کیا جاسکتا ہے۔

”کونسلٹنٹ پریشر پر کسی گیس کے مقررہ ماس کے پریشر اور ولیم کا حاصل ضرب ہمیشہ کونسلٹنٹ ہوتا ہے۔“

اگر $P_1 V_1 = k$ ہو تو $P_2 V_2 = k$ ہوگا۔

یہاں P_1 = ابتدائی پریشر، P_2 = آخری پریشر

V_1 = ابتدائی ولیم، V_2 = آخری ولیم ہے


جب دونوں مساواتوں کے کونسلٹنٹ ایک جیسے ہوں تو ان کے ویری ایبلز (variables) بھی ایک دوسرے کے برابر ہوں گے۔

$$P_1 V_1 = P_2 V_2 \quad \text{اسیے}$$

یہ مساوات گیس کے پریشر اور ولیم کے درمیان تعلق کو ظاہر کرتی ہے۔

بوائل کے قانون کی تجرباتی تصدیق (Experimental Verification of Boyle's Law)

گیس کے ولیم اور پریشر میں تعلق کی تصدیق مندرجہ ذیل تجربات سے کی جاسکتی ہے۔ آئیے کچھ ایسے سلنڈروں میں جن کے پستون حرکت کر سکتے ہوں، گیس کا کچھ ماس لیتے ہیں اور اس کے ولیم پر بڑھتے ہوئے پریشر کے اثرات کا مشاہدہ کرتے ہیں۔ جب گیس پر 2 atm پریشر ڈالا جاتا ہے تو اس کا ولیم 1 dm^3 ہوتا ہے۔ جب پریشر کو 4 atm تک بڑھایا جاتا ہے تو اس کا ولیم 0.5 dm^3 ہو جاتا ہے۔ جب اس پر پریشر 6 atm کیا جاتا ہے تو اس کا ولیم 0.33 dm^3 ہو جاتا ہے۔ پریشر 8 atm کرنے پر گیس کا ولیم 0.25 dm^3 ہو جاتا ہے۔



شکل 5.1 پریشر میں اضافے سے ولیم میں کمی

جب ان تجربات سے حاصل کردہ ولیم اور پریشر کا حاصل ضرب لیا گیا تو وہ ان تمام تجربات کے لیے کونسلٹنٹ تھا یعنی

2 atm dm^3 یہ بوائل کے قانون کو ثابت کرتا ہے۔

$$P_1 V_1 = 2 \text{ atm} \times 1 \text{ dm}^3 = 2 \text{ atm dm}^3$$

$$P_2 V_2 = 4 \text{ atm} \times 0.5 \text{ dm}^3 = 2 \text{ atm dm}^3$$

$$P_3 V_3 = 6 \text{ atm} \times 0.33 \text{ dm}^3 = 2 \text{ atm dm}^3$$

$$P_4 V_4 = 8 \text{ atm} \times 0.25 \text{ dm}^3 = 2 \text{ atm dm}^3$$

- i- کیا بوائے کا قانون مانع کے لیے بھی موزوں ہے؟
- ii- کیا بوائے کا قانون بہت زیادہ فیپر پمپر پر بھی کارگر ہے؟
- iii- اگر کسی گیس کا پریشر تین گنا تک بڑھا دیا جائے اور فیپر پمپر کو کانسٹنٹ رکھا جائے تو کیا ہوگا؟



خود تشخیصی سرگرمی 5.2



بلڈ پریشر کی پیمائش کن یونٹس میں کی جاتی ہے؟
بلڈ پریشر کی پیمائش پر پریشر گیج کے استعمال سے کی جاتی ہے۔ یہ مرکری کا مائونیٹر یا کوئی بھی اور آلہ ہو سکتا ہے۔ بلڈ پریشر میں دو دہلیوز دی جاتی ہیں جیسا کہ $\frac{120}{80}$ جو کہ نارمل بلڈ پریشر ہے۔ جب دل پسپ کر رہا ہو تو بلڈ پریشر کی جو دہلیوز اس پر پریشر کو ظاہر کرتی ہے اسے سسٹولک پریشر (Systolic pressure) کہتے ہیں مثلاً 120۔ جب خون واپس دل میں داخل ہو رہا ہو تو پریشر کم ہوتا ہے اور یہ دوسری دہلیوز 80 ہے۔ جسے ڈائاسٹولک (diastolic) کہتے ہیں۔ ان دونوں پر پریشر کو torr یونٹ میں ناپا جاتا ہے۔ روزمرہ زندگی میں ٹینشن اور پریشر ٹینوں کی وجہ سے بلڈ پریشر ہائی ہو جاتا ہے۔ اسے ہائپر ٹینشن (hypertension) کہتے ہیں۔ ہائپر ٹینشن میں بلڈ پریشر کی دہلیوز 140/90 سے زیادہ ہوتی ہے۔ ہائپر ٹینشن سے دل اور خون کی نالیوں پر دباؤ بڑھتا ہے۔ دل پر دباؤ کی وجہ سے ہارٹ اٹیک اور ہارٹ اسٹروک کے امکانات بڑھ جاتے ہیں۔



کیا آپ جانتے ہیں؟

مثال 5.1

ایک گیس کا وولیم 350 cm^3 اور پریشر 650 mm of Hg ہے۔ اگر اس کا پریشر 325 mm of Hg تک کم کر دیا جائے تو اس گیس کا نیا وولیم معلوم کریں؟

$$\begin{aligned} V_1 &= 350 \text{ cm}^3 \\ P_1 &= 650 \text{ mm of Hg} \\ P_2 &= 325 \text{ mm of Hg} \\ V_2 &= ? \end{aligned}$$

ڈیٹا

بوائے کا قانون کی رُو سے

$$P_1 V_1 = P_2 V_2$$

$$V_2 = \frac{P_1 V_1}{P_2}$$

$$\begin{aligned} V_2 &= \frac{650 \times 350}{325} \\ &= 700 \text{ cm}^3 \end{aligned}$$

قیمتیں درج کرنے سے

پس گیس کا پریشر آدھا کرنے سے اس کا وولیم دو گنا ہو جاتا ہے۔

مثال 5.2

785 cm³ والیم کی ایک گیس 600 mm of Hg پریشر پر ایک برتن میں بند ہے۔ اگر والیم 350 cm³ تک کم کر

دیا جائے تو اس کا پریشر کیا ہوگا؟
ڈیٹا

$$\begin{aligned} V_1 &= 785 \text{ cm}^3 \\ P_1 &= 600 \text{ mm of Hg} \\ V_2 &= 350 \text{ cm}^3 \\ P_2 &= ? \end{aligned}$$

حل

بوائل کے قانون کی رو سے

$$P_1 V_1 = P_2 V_2$$

$$P_2 = \frac{P_1 V_1}{V_2} \quad \text{یا}$$

قیمتیں درج کرنے سے


$$P_2 = \frac{785 \times 600}{350} = 1345.7 \text{ mm of Hg}$$

$$P_2 = \frac{1345.7}{760} = 1.77 \text{ atm} \quad \text{یا}$$

پس والیم کم کرنے سے پریشر بڑھتا ہے۔

ایسولیوٹ ٹمپریچر سکیل (Absolute Temperature Scale)

لارڈ کیلون (Lord Kelvin) نے ایسولیوٹ ٹمپریچر سکیل یا کیلون (Kelvin) سکیل کو متعارف کروایا۔ ٹمپریچر کا یہ سکیل صفر K یا -273.15°C سے شروع ہوتا ہے، جسے ایسولیوٹ زیرو (absolute zero) کا نام دیا گیا۔ یہ وہ ٹمپریچر ہے جس پر آئنڈیل گیس کا والیم زیرو ہوگا۔ جیسا کہ دونوں سکالز میں ایک جیسی ڈگریاں ہیں۔ اس لیے، جب 0 K، -273 °C کے برابر ہوگا تب 273 K، 0 °C کے برابر ہوگا جیسا کہ سکالز میں دکھایا گیا ہے۔



کیلون ٹمپریچر کی سلیسٹس ٹمپریچر میں اور سلیسٹس ٹمپریچر کی کیلون ٹمپریچر میں تبدیلی مندرجہ ذیل فارمولا سے کی جاسکتی ہے۔

$$(T) \text{ K} = (T) ^\circ\text{C} + 273$$

$$(T) ^\circ\text{C} = (T) \text{ K} - 273$$

5.2.2 چارلس کا قانون (Charles's Law)

پریشر کو کونسٹنٹ رکھتے ہوئے گیس کے ولیم اور ٹمپریچر کے درمیان تعلق کا بھی مطالعہ کیا گیا۔ 1787ء میں فرانس کے سائنسدان جے۔ چارلس (J. Charles) نے اپنا قانون پیش کیا جس کے مطابق ”اگر پریشر کو کونسٹنٹ رکھا جائے تو گیس کے دیے ہوئے ماس کا ولیم اور ٹمپریچر ایک دوسرے کے ڈائریکٹلی پروپورشنل (directly proportional) ہوتے ہیں۔ جب پریشر P کونسٹنٹ ہوتا ہے تو گیس کے دیے ہوئے ماس کا ولیم V ایسولیوٹ ٹمپریچر (absolute temperature) کے ڈائریکٹلی پروپورشنل ہوتا ہے۔ حسابی طریقے میں اسے یوں لکھا جاسکتا ہے:

$$V \propto T \quad \text{یا} \quad \text{ٹمپریچر} \propto \text{ولیم}$$

$$V = kT \quad \text{یا} \quad \frac{V}{T} = k$$

یہاں k پروپورشنلٹی کونسٹنٹ ہے۔ اگر گیس کا ٹمپریچر بڑھایا جائے تو اس کا ولیم بھی بڑھے گا۔ جب ٹمپریچر T_1 سے T_2 تک تبدیل ہوتا ہے تو اس کا ولیم V_1 سے V_2 ہو جائے گا۔ چارلس کے قانون کی مساوات یہ ہوگی۔

$$\text{اگر } V_1 / T_1 = k \text{ ہو تو } V_2 / T_2 = k \text{ ہوگا۔}$$


جیسا کہ دونوں مساواتوں کے کونسٹنٹ برابر ہیں اس لیے ان کے ویری ایبلز بھی برابر ہوں گے۔

$$\frac{V_1}{T_1} = \frac{V_2}{T_2} \quad \text{اس لیے}$$

چارلس کے قانون کی تجرباتی تصدیق (Experimental Verification of Charles' Law)



آئیے ایک ایسے سلنڈر میں جس کا پلسٹن حرکت کر سکے گیس کی کچھ مقدار لیتے ہیں۔ اگر گیس کا ابتدائی ولیم V_1 اور ابتدائی ٹمپریچر T_1 25°C ہو تو 100°C تک گرم کرنے پر اس کا نیا ولیم V_2 62.5 cm^3 ہوگا۔ ٹمپریچر بڑھانے سے ولیم بھی بڑھتا ہے جیسا کہ نیچے دی گئی شکل 5.2 میں مشاہدہ کیا جاسکتا ہے۔



جے۔ چارلس (1746-1823) ایک فرانسیسی موجد، سائنسدان اور ریاضی دان تھا۔ اس نے 1802ء میں وضاحت کی کہ کیسے گرم کرنے پر گیسز پھیلتی ہیں۔

شکل 5.2 ٹمپریچر میں اضافے سے ولیم میں بھی اضافہ ہوتا ہے۔

یاد رکھیے:

ہمیشہ سوال حل کرتے ہوئے نمپرچر کو سنٹی گریڈ °C سے کیلون K سکیل میں ضرور تبدیل کریں۔ $K = 273 + ^\circ C$

مثال 5.3

آکسیجن گیس کا ولیم $30^\circ C$ نمپرچر پر 250 cm^3 ہے۔ اگر گیس کو 700 cm^3 تک پھیلنے کی اجازت دی جائے تو اس کا قائل نمپرچر معلوم کریں جبکہ پریشر کونسٹنٹ رکھا جائے؟

ڈیٹا

$$V_1 = 250 \text{ cm}^3$$

$$T_1 = -30^\circ C = (-30 + 273) = 243 \text{ K}$$

$$V_2 = 700 \text{ cm}^3$$

$$T_2 = ?$$

حل

مساوات استعمال کرنے سے

$$\frac{V_1}{T_1} = \frac{V_2}{T_2}$$

$$T_2 = \frac{V_2 T_1}{V_1} \quad \text{یا}$$

مساوات میں قیمتیں درج کرنے سے

$$T_2 = \frac{700 \times 243}{250} = 680.4 \text{ K}$$

پس نمپرچر میں اضافے سے گیس پھیلتی ہے۔

مثال 5.4

ہائڈروجن گیس کا ولیم $30^\circ C$ نمپرچر پر 160 cm^3 ہے اگر اس کا نمپرچر $100^\circ C$ تک بڑھا دیا جائے تو اس کا ولیم کیا ہوگا جبکہ پریشر کونسٹنٹ رکھا جائے؟

ڈیٹا

$$V_1 = 160 \text{ cm}^3$$

$$T_1 = 30^\circ C = 303 \text{ K} \quad (\text{as } 0^\circ C = 273 \text{ K})$$

$$T_2 = 100^\circ C = 373 \text{ K}$$

$$V_2 = ?$$

حل چارلس کے قانون کی رو سے

$$\frac{V_1}{T_1} = \frac{V_2}{T_2}$$

$$V_2 = \frac{V_1 T_2}{T_1}$$

قیمتیں درج کرنے سے

$$V_2 = \frac{160 \times 373}{303} = 196.9 \text{ cm}^3$$

پس ٹیپر پیجر میں اضافے سے گیس کے ولیم میں بھی اضافہ ہوگا۔

یاد رکھیے:

ڈگری کانٹان (°) سیلسیوس سکیل کے ساتھ لگایا جاتا ہے کیلون سکیل کے ساتھ نہیں۔

i- چارلس کے قانون میں کس فیکٹر (factor) کو نوٹسٹ رکھا گیا؟

ii- پریشر میں اضافے سے گیس کا ولیم کم کیوں ہوتا ہے؟

iii- ایسولیوٹ زیرو (Absolute zero) کیا ہے؟

iv- کیا کیلون سکیل منفی ٹیپر پیجر ظاہر کرتا ہے؟

v- جب گیس کو پھیلتے دیا جائے تو اس کے ٹیپر پیجر پر کیا اثر پڑتا ہے؟

vi- کیا آپ کسی گیس کا ولیم بڑھا کر اسے خطرات کر سکتے ہیں۔



خود تشخیصی سرگرمی 5.3

جسم کے ٹیپر پیجر کی پیمائش کن یونٹس میں کی جاتی ہے؟

جسم کے ٹیپر پیجر کو فارن ہائیٹ سکیل میں ڈالنا چاہتا ہے۔ عام طور پر جسم کا ٹیپر پیجر 98.6°F ہوتا ہے جو کہ 37°C کے برابر

ہے۔ یہ ٹیپر پیجر عام اوسط اینٹرومیٹرک ٹیپر پیجر کے قریب ہے۔ سردیوں میں اینٹرومیٹرک ٹیپر پیجر جسم کے ٹیپر پیجر سے کم ہو جاتا ہے۔

مائع ڈن کے قانون کے مطابق حرارت ہمارے جسم سے باہر بہ جاتی ہے اور ہمیں ٹھنڈک محسوس ہوتی ہے۔ اس بہاؤ کو قابو

کرنے کے لیے ہم کالے اور گرم کپڑے پہنتے ہیں۔ جسم کا ٹیپر پیجر برقرار رکھنے کے لیے ہم فنگل، چمکے، چائے، کافی اور گوشت

دلچرہ کا استعمال کرتے ہیں۔



کیا آپ جانتے ہیں؟

5.3 مادہ کی طبیعی حالتیں اور انٹر مالیکیولر فورسز کا کردار

(Physical States of Matter and the Role of Intermolecular Forces)

جیسا کہ آپ جانتے ہیں کہ مادہ تین طبیعی حالتوں ٹھوس، مائع اور گیس میں پایا جاتا ہے۔ کیسی حالت میں مالیکیولز ایک


دوسرے سے بہت دور ہوتے ہیں۔ اس لیے ان میں انٹر مالیکیولر فورسز بہت کمزور ہوتی ہیں۔ لیکن مائع اور ٹھوس حالت میں انٹر

مالیکیولر فورسز ان کی خصوصیات میں اہم کردار ادا کرتی ہیں۔

مائع حالت میں مالیکیولز گیسز کے مقابلے میں زیادہ قریب ہوتے ہیں۔ جیسا کہ شکل 5.3 میں دکھایا گیا ہے۔ نتیجے کے

طور پر مائع کے مالیکیولز کے درمیان مضبوط انٹر مالیکیولر فورسز پیدا ہو جاتی ہیں جو ان کی طبیعی خصوصیات مثلاً ڈیفیوژن، ایویپریشن،

ویپر پریش اور بوائٹنگ پوائنٹ پر اثر انداز ہوتی ہیں۔ ایسے کپاؤنڈز جن میں مضبوط انٹر مالیکیولر فورسز ہوتی ہیں، ان کے بوائٹنگ پوائنٹ زیادہ ہوتے ہیں۔ جیسا کہ آپ سیکشن 5.3.3 میں دیکھیں گے۔



شکل 5.3: مادہ کی تین حالتوں میں انٹر مالیکیولر فورسز کا اظہار

ٹھوس حالت میں انٹر مالیکیولر فورسز اتنی زیادہ ہو جاتی ہیں کہ مالیکیولز حرکت بھی نہیں کر سکتے۔ وہ ایک باقاعدہ طریقے سے جڑ جاتے ہیں۔ اس لیے یہ مائع کی نسبت بھاری ہوتے ہیں۔

مائع حالت (Liquid State)

مائع کا خاص ولیم ہوتا ہے۔ لیکن ان کی کوئی خاص شکل نہیں ہوتی۔ مائع کو جس برتن میں ڈالا جاتا ہے یہ اسی کی شکل اختیار کر لیتا ہے۔ مائع کی چند اہم خصوصیات نیچے بیان کی گئی ہیں۔

5.3: اہم خصوصیات (Typical Properties)

5.3.1 ایوہپوریشن (Evaporation)

کسی مائع کے ویپرز میں تبدیل ہونے کے عمل کو ایوہپوریشن (evaporation) کہتے ہیں۔ اس کا الٹ کنڈنسیشن (condensation) ہے جس میں ایک گیس مائع میں تبدیل ہوتی ہے۔ ایوہپوریشن ایک اینڈو تھرملک (endothermic) عمل ہے جس کا مطلب ہے کہ اس عمل میں حرارت جذب ہوتی ہے۔ جب پانی کے 1 مول کو مائع حالت سے ویپرز میں تبدیل کیا جاتا ہے تو 40.7 kJ انرجی جذب ہوتی ہے۔



مائع حالت میں مالیکیولز مسلسل حرکت کی حالت میں ہوتے ہیں۔ ان میں کافی ٹینک انرجی ہوتی ہے لیکن تمام مالیکیولز کی انرجی ایک جیسی نہیں ہوتی۔ زیادہ تر مالیکیولز اوسط کافی ٹینک انرجی رکھتے ہیں جبکہ چند مالیکیولز کی انرجی اوسط سے زیادہ ہوتی ہے۔ ایسے مالیکیولز جن کی اوسط کافی ٹینک انرجی زیادہ ہوتی ہے وہ مالیکیولز کے درمیان موجود فورسز پر غالب آ جاتے ہیں اور مائع کی سطح سے

باہر نکل جاتے ہیں۔ اس عمل کو ایوپوریشن کہتے ہیں۔

ایوپوریشن ایک مسلسل عمل ہے جو تمام نمپرچرز پر ہوتا رہتا ہے۔ ایوپوریشن کی رفتار اور نمپرچر ایک دوسرے کے ڈائریکٹلی پروپورشنل ہوتے ہیں۔ مائیکیولز کی کائی ٹینک انرجی بڑھنے کی وجہ سے نمپرچر میں اضافہ ہوتا ہے جس سے ایوپوریشن میں بھی اضافہ ہوتا ہے۔

ایوپوریشن ٹھنڈک پیدا کرنے والا عمل ہے۔ جب زیادہ کائی ٹینک انرجی والے مائیکیولز ویپرزن کے نکل جاتے ہیں تو باقی مائیکیولز کا نمپرچر کم ہو جاتا ہے۔ انرجی کی اس کمی کو پورا کرنے کے لیے مائع کے مائیکیولز گرد و نواح سے انرجی جذب کرتے ہیں۔ نتیجے کے طور پر گرد و نواح کا نمپرچر کم ہو جاتا ہے اور ہم ٹھنڈک محسوس کرتے ہیں۔ مثال کے طور پر جب ہم تھیلی پر پٹرول کا قطرہ ڈالتے ہیں تو پٹرول ویپرزن کراڑ جاتا ہے اور ہمیں ٹھنڈک کا احساس ہوتا ہے۔ ایوپوریشن کا انحصار مندرجہ ذیل فیکٹرز پر ہے۔

i **سطحی رقبہ (surface area):** ایوپوریشن ایک سطحی عمل ہے۔ جتنا سطحی رقبہ زیادہ ہوگا ایوپوریشن کا عمل اتنا ہی زیادہ تیز ہوگا۔ مثال کے طور پر اکثر چائے کو جلدی ٹھنڈا کرنے کے لیے پرتی (saucer) استعمال کی جاتی ہے۔ یہ اس لیے ہوتا ہے کہ کپ کے چھوٹے سطحی رقبہ کی نسبت پرتی کے بڑے سطحی رقبہ میں زیادہ ویپرز بنتے ہیں۔


ii **نمپرچر (Temperature):** زیادہ نمپرچر پر ایوپوریشن کی شرح تیز ہوتی ہے۔ کیونکہ زیادہ نمپرچر پر مائیکیولز کی کائی ٹینک انرجی اس قدر بڑھ جاتی ہے کہ وہ انٹر مائیکیولر فورسز پر غالب آ جاتے ہیں اور تیزی سے ویپرزن جاتے ہیں۔ مثال کے طور پر گرم پانی والے برتن میں پانی کی سطح جلدی کم ہو جاتی ہے یہ نسبت ٹھنڈے پانی والے برتن کے۔ اس کی وجہ یہ ہے کہ گرم پانی ٹھنڈے پانی کی نسبت جلدی ویپرزن میں تبدیل ہو جاتا ہے۔

iii **انٹر مائیکیولر فورسز (Intermolecular forces):** اگر انٹر مائیکیولر فورسز زیادہ ہوں گی تو مائع کے مائیکیولز کو ویپرزن میں تبدیل ہونے میں دشواری ہوگی۔ مثال کے طور پر پانی میں انٹر مائیکیولر فورسز پٹرول کی نسبت زیادہ ہوتی ہیں۔ اس لیے پٹرول پانی کی نسبت تیزی سے ویپرزن میں تبدیل ہو جاتا ہے۔

5.3.2 ویپر پریشر (Vapour Pressure)


ایک خاص نمپرچر پر مائع کے ویپرزن کا مائع کے ساتھ ایکوی لبریم (equilibrium) کی حالت میں پڑنے والا پریشر اس مائع کا ویپر پریشر (vapour pressure) کہلاتا ہے۔

ایکوی لبریم وہ حالت ہے جب ویپرزن کے بننے اور کنڈنس (condense) ہونے کی شرح ایک دوسرے کے برابر مگر مخالف سمت میں ہو جائے۔



مائع کی کھلی سطح سے مائیکیولز ویپرزن میں تبدیل ہوتے ہیں اور ہوا میں شامل ہو جاتے ہیں لیکن جب ہم کسی سسٹم کو بند کر دیں تو

ویپرز کے مالیکیولز مائع کی سطح پر اکٹھے ہونا شروع ہو جاتے ہیں۔ شروع میں ویپرز کا مائع میں تبدیل ہونے کا عمل آہستہ آہستہ ہوتا ہے۔ کچھ دیر بعد کنڈنسیشن کا عمل تیز ہو جاتا ہے اور ایک ایسا وقت آتا ہے جب ویپرز بننے اور کنڈنس ہونے کی رفتار ایک جیسی ہو جاتی ہے۔ اس وقت ویپرز بننے والے اور دوبارہ ٹھنڈا ہو کر مائع میں تبدیل ہونے والے مالیکیولز کی تعداد برابر ہو جاتی ہے۔ یہ حالت ڈائنامک ایکوی لبریم (dynamic equilibrium) کہلاتی ہے جیسا کہ شکل 5.4 میں دکھایا گیا ہے۔



شکل 5.4: مائع اور اس کے ویپرز کے درمیان ڈائنامک ایکوی لبریم کی حالت

کسی مائع کے ویپر پریشر کا انحصار مندرجہ ذیل فیکٹرز پر ہے

- i- **مائع کی نوعیت (Nature of liquid):** ویپر پریشر کا انحصار مائع کی نوعیت پر ہے۔ ایک ہی نمبر پچر پر پولر مائع کا ویپر پریشر نان پولر مائع کے ویپر پریشر سے کم ہوتا ہے۔ اس کی وجہ مائع کے پولر مالیکیولز کے درمیان پائی جانے والی مضبوط انٹرمالیکولر فورسز ہیں۔ مثال کے طور پر ایک ہی نمبر پچر پر پانی کا ویپر پریشر پٹرول کی نسبت کم ہوتا ہے۔
- ii- **مالیکیولز کا سائز (Size of molecules):** چھوٹے سائز کے مالیکیولز بڑے سائز کے مالیکیولز کی نسبت جلدی ویپرز میں تبدیل ہو جاتے ہیں، اسی لیے چھوٹے سائز کے مالیکیولز زیادہ ویپر پریشر ڈالتے ہیں۔ مثال کے طور پر ہیکسین (hexane) C_6H_{14} ، ڈیکین $C_{10}H_{22}$ (decane) کی نسبت چھوٹا مالیکول ہے۔ C_6H_{14} تیزی سے ویپرز میں تبدیل ہوتا ہے اور $C_{10}H_{22}$ سے زیادہ ویپر پریشر ڈالتا ہے۔
- iii- **نمبر پچر (Temperature):** کم نمبر پچر کی نسبت زیادہ نمبر پچر پر ویپرز کا ویپر پریشر زیادہ ہوتا ہے۔ زیادہ نمبر پچر پر مالیکیولز کی کافی ٹھیک انرجی کافی بڑھ جاتی ہے اور وہ انہیں ویپرز بننے اور زیادہ ویپر پریشر ڈالنے کے قابل بناتی ہے۔ مثال کے طور پر مختلف نمبر پچر پر پانی کا ویپر پریشر ٹیبل 5.1 میں دیا گیا ہے۔


ٹیبل 5.1: پانی کے ویپر پریشر اور نمبر پچر کے درمیان تعلق

نمبر پچر $^{\circ}C$	ویپر پریشر mmHg	نمبر پچر $^{\circ}C$	ویپر پریشر mmHg
0	4.58	60	149.4
20	17.5	80	355.1
40	55.3	100	760.0

5.3.3 بوائٹنگ پوائنٹ (Boiling Point)

جب مائع کو گرم کیا جاتا ہے تو اس کے مالیکیولز انرجی حاصل کرتے ہیں۔ اس طرح مالیکیولز کی اوسط کاٹنی ٹینک انرجی بڑھ جاتی ہے۔ زیادہ انرجی رکھنے کی وجہ سے یہ مالیکیولز آپس میں انٹر مالیکیولر فورسز کو ختم کر دیتے ہیں۔ جسکے نتیجے میں ایو یپوریشن کی شرح بڑھ جاتی ہے اور ویپر پریشر بڑھتا جاتا ہے اور اس حد تک پہنچ جاتا ہے کہ مائع کا ویپر پریشر ایٹموسفیرک پریشر کے برابر ہو جاتا ہے۔ اور مائع بواٹل کرنا شروع کر دیتا ہے۔ اس لیے بوائٹنگ پوائنٹ کو اس طرح بیان کیا جاسکتا ہے ”وہ ٹمپریچر جس پر مائع کا ویپر پریشر ایٹموسفیرک پریشر یا کسی بھی بیرونی پریشر کے برابر ہو جاتا ہے بوائٹنگ پوائنٹ کہلاتا ہے۔“

شکل 5.5 ڈائی اسٹیمائل ایٹھر، اسٹیمائل الکل اور پانی کے ٹمپریچر میں اضافے کے ساتھ ویپر پریشر میں اضافے کو ظاہر کرتی ہے۔ 0°C پر ڈائی اسٹیمائل ایٹھر کا ویپر پریشر 200 mm Hg، اسٹیمائل الکل کا 25 mm Hg جبکہ پانی کا تقریباً 5 mm Hg ہے۔ جب انہیں گرم کیا جاتا ہے تو ڈائی اسٹیمائل ایٹھر کا ویپر پریشر تیزی سے بڑھتا ہے اور 34.6°C پر ایٹموسفیرک پریشر کے برابر ہو جاتا ہے، جبکہ پانی کا ویپر پریشر آہستگی سے بڑھتا ہے کیونکہ پانی میں موجود انٹر مالیکیولر فورسز بہت مضبوط ہوتی ہیں۔ شکل ظاہر کرتی ہے کہ جب مائع بوائٹنگ پوائنٹ کے نزدیک ہوتے ہیں تو ویپر پریشر تیزی سے بڑھتا ہے۔



شکل 5.5: ایٹھر، الکل اور پانی کا بوائٹنگ پوائنٹ

مائع کے بوائٹنگ پوائنٹ کا انحصار مندرجہ ذیل فیکٹرز پر ہوتا ہے:

- i- **مائع کی نوعیت (Nature of liquid)** چونکہ پولر مائع کو ویپر ز میں تبدیل کرنے میں مشکل ہوتی ہے۔ اس لیے پولر مائع کے بوائٹنگ پوائنٹ نان پولر مائع سے زیادہ ہوتے ہیں۔ چند مائع کے بوائٹنگ پوائنٹ ٹیبل 5.2 میں دیے گئے ہیں۔
- ii- **انٹر مالیکیولر فورسز (Intermolecular forces):** مائع کے بوائٹنگ پوائنٹ میں انٹر مالیکیولر فورسز اہم کردار ادا کرتی

ہیں۔ مضبوط انٹر مالیکیولر فورسز رکھنے والے مائع کے بوائٹنگ پوائنٹ بہت زیادہ ہوتے ہیں کیونکہ ان کے ویپر پریشر بہت زیادہ نہیں بچر پرایٹوسفیرک پریشر کے برابر ہوتے ہیں۔ یہ شکل 5.5 میں دکھایا گیا ہے۔

iii- **بیرونی پریشر (External pressure):** مائع کے بوائٹنگ پوائنٹ کا انحصار بیرونی پریشر پر بھی ہوتا ہے۔ ایک مائع کے بوائٹنگ پوائنٹ کو بیرونی پریشر بڑھا کر بڑھایا جاسکتا ہے اور اسی طرح اس کا آٹ بھی کیا جاسکتا ہے۔ پریشر مگر اسی اصول پر کام کرتا ہے۔


5.3.4: فریزنگ پوائنٹ (Freezing Point)

جب مائع کو ٹھنڈا کیا جاتا ہے تو ان کا ویپر پریشر کم ہوتا ہے اور ایک وقت آتا ہے جب مائع حالت کا ویپر پریشر ٹھوس حالت کے ویپر پریشر کے برابر ہو جاتا ہے۔ اس ٹیپر پچر پر مائع اور ٹھوس ایک دوسرے کے ساتھ ڈائنامک ایکوی لبریم میں پائے جاتے ہیں اور یہ مائع کا فریزنگ پوائنٹ (freezing point) کہلاتا ہے۔ نمیل 5.2 میں چند مائع کے بوائٹنگ پوائنٹ اور فریزنگ پوائنٹ بھی دیے گئے ہیں۔

نمیل 5.2: عام مائع کے فریزنگ پوائنٹ اور بوائٹنگ پوائنٹ

سیریل نمبر	مائع	فریزنگ پوائنٹ °C	بوائٹنگ پوائنٹ °C
1	ڈائی ایتھائل ایٹر	-116	34.6
2	ایتھائل الکحل	-115	78
3	پانی	0.0	100
4	این۔ اوکٹین	-57	126
5	ایسیٹک ایسڈ	16.6	118

5.3.5: ڈیفیوژن (Diffusion)



شکل نمبر 5.6: مائع میں ڈیفیوژن

مائع کے مالیکیولز مسلسل حرکت کی حالت میں ہوتے ہیں۔ یہ زیادہ کنسنٹریشن (concentration) سے کم کنسنٹریشن کی جانب حرکت کرتے ہیں۔ یہ دوسرے مائع کے مالیکیولز کے ساتھ اس طرح ملتے ہیں کہ ایک ہوموجینیٹس مکسر بنا دیتے ہیں۔ مثال کے طور پر جب پانی کے ایک بیکر میں روشنائی (ink) کے چند قطرے شامل کیے جاتے ہیں تو روشنائی کے مالیکیولز ادھر ادھر حرکت کرتے ہیں اور کچھ دیر بعد پورے بیکر میں پھیل جاتے ہیں۔ مائع میں ڈیفیوژن کا عمل بھی کیسز کی طرح ہوتا ہے لیکن ڈیفیوژن کی شرح بہت سست ہوتی ہے۔

مائع کے ذیلیقون کا انحصارمندرجہ ذیل فیکٹرز پر ہوتا ہے:

- i **انٹرمالکیولر فورسز (Intermolecular forces):** ایسے مائعات جن میں کمزور انٹرمالکیولر فورسز ہوتی ہیں ان میں ذیلیقون کا عمل مضبوط انٹرمالکیولر فورسز والے مائع کی نسبت تیز ہوتا ہے۔
- ii **مالکیولز کا سائز (Size of molecules):** بڑے سائز کے مالکیولز میں ذیلیقون کا عمل سُست ہوتا ہے۔ مثال کے طور پر شہد کا پانی میں ذیلیقون کا عمل الکحل کا پانی میں ذیلیقون کے عمل سے سُست ہوتا ہے۔
- iii **مالکیولز کی اشکال (Shapes of molecules):** باقاعدہ شکل کے مالکیولز چونکہ آسانی سے پھیل اور تیزی سے حرکت کر سکتے ہیں اس لیے ان میں ذیلیقون کا عمل بے قاعدہ شکل کے مالکیولز سے تیز ہوتا ہے۔
- iv **ٹمپریچر (Temperature):** ٹمپریچر بڑھانے سے ذیلیقون کا عمل بھی بڑھتا ہے کیونکہ زیادہ ٹمپریچر پر انٹرمالکیولر فورسز کمزور ہوتی ہیں۔

5.3.6 ڈینسٹی (Density)

مائع کی ڈینسٹی کا انحصار اس کے ماس پر یونٹ (per unit) ولیم پر ہوتا ہے۔ مائع کی گیسز کی نسبت بھاری ہوتے ہیں، کیونکہ مائع کے مالکیولز ایک دوسرے کے بہت قریب ہوتے ہیں اور ان کے درمیان جگہ نہ ہونے کے برابر ہوتی ہے۔ جیسا کہ مائع کے مالکیولز کے درمیان مضبوط انٹرمالکیولر فورسز ہوتی ہیں اس لیے یہ آزادانہ طور پر پھیل نہیں سکتے اور ان کا مخصوص ولیم ہوتا ہے۔ گیسز کی طرح یہ برتن میں موجود تمام جگہ نہیں گھیرتے۔ اس وجہ سے مائع کی ڈینسٹی زیادہ ہوتی ہے۔ مثال کے طور پر پانی کی ڈینسٹی 1.0 gcm^{-3} ہے جبکہ ہوا کی ڈینسٹی 0.001 gcm^{-3} ہے۔ یہی وجہ ہے کہ بارش کے قطرے نیچے کی طرف گرتے ہیں۔ مختلف مائعات کی ڈینسٹی مختلف ہوتی ہے۔ آپ مشاہدہ کر سکتے ہیں کہ کیروسین آئل (kerosene oil) پانی پر تیرتا ہے جبکہ شہد پانی میں نیچے بیٹھ جاتا ہے۔

- i ٹمپریچر میں اضافے سے ایلیپنڈین میں اضافہ کیوں ہوتا ہے؟
- ii کنڈنسیشن سے کیا مراد ہے؟
- iii زیادہ ٹمپریچر پر دیے پریشز زیادہ کیوں ہوتے ہیں؟
- iv پانی کا ہوا تک پوائنٹ آئل سے زیادہ کیوں ہے؟
- v ڈائنامک الیکٹریک لیبرم سے کیا مراد ہے؟
- vi گیسز کی نسبت مائع میں ذیلیقون کا عمل سُست کیوں ہوتا ہے؟
- vii ٹمپریچر میں اضافے سے ذیلیقون میں کیوں اضافہ ہوتا ہے؟
- viii مائع موبائل (mobile) کیوں ہوتے ہیں؟



خود تشخیصی سرگرمی 5.4

ٹھوس حالت (Solid State)

یہ مادہ کی تیسری حالت ہے جس کی مخصوص شکل اور ولیم ہوتا ہے۔ ٹھوس حالت میں مالکیولز ایک دوسرے کے بہت قریب اور آپس میں مضبوطی سے جکڑے ہوتے ہیں۔ انٹرمالکیولر فورسز اس قدر مضبوط ہوتی ہیں کہ پارٹیکلز تقریباً حرکت نہیں

کر پاتے اس لیے ان میں ڈیفیوژن کا عمل بھی نہیں ہوتا۔ ٹھوس پارٹیکلز میں صرف وابہریشٹل موٹن (vibrational motion) ہوتی ہے۔

5.4 اہم خصوصیات (Typical properties)

ٹھوس اشیا کچھ اہم خصوصیات رکھتے ہیں جن میں سے چند مندرجہ ذیل ہیں۔

5.4.1 میلنگ پوائنٹ (Melting Point)

ٹھوس پارٹیکلز صرف وابہریشٹل کاٹی ہیک انرجی رکھتے ہیں۔ جب ٹھوس کو گرم کیا جاتا ہے تو مالیکیولز کی وابہریشٹل انرجی بڑھتی ہے اور پارٹیکلز اپنی مخصوص جگہ پر تیزی سے وابہریشٹ کرتے ہیں۔ اگر مسلسل حرارت فراہم کی جائے تو ایک وقت ایسا آتا ہے جب پارٹیکلز اپنی مخصوص جگہ کو چھوڑ دیتے ہیں اور پھر موبائل ہو جاتے ہیں۔ اس ٹیمپرچر پر ٹھوس پگھلتے ہیں۔ وہ ٹیمپرچر جس پر ایک ٹھوس پگھلنا شروع ہوتا ہے اور مائع حالت کے ساتھ ڈانسٹا کم ایکوی لبریم میں ہوتا ہے، میلنگ پوائنٹ کہلاتا ہے۔ تمام آئوٹک اور کوویلنٹ ٹھوس کمپاؤنڈز کے میلنگ پوائنٹ بہت زیادہ ہوتے ہیں۔



5.4.2 رجیڈیٹی (Rigidity)

ٹھوس کے پارٹیکلز موبائل نہیں ہوتے۔ ان کی مخصوص جگہ ہوتی ہے۔ اس لیے ساخت کے لحاظ سے ٹھوس سخت (rigid) ہوتے ہیں۔

5.4.3 ڈینسٹی (Density)

ٹھوس اشیا مائع اور گیسز کی نسبت بھاری ہوتی ہیں کیونکہ ٹھوس کے پارٹیکلز آپس میں مضبوطی سے جکڑے ہوئے ہوتے ہیں اور ان پارٹیکلز کے درمیان خالی جگہ نہیں ہوتیں۔ اس لیے یہ مادہ کی تینوں حالتوں میں سے سب سے زیادہ ڈینسٹی رکھتے ہیں۔ مثال کے طور پر ایلیومینیم کی ڈینسٹی 2.70 g cm^{-3} ، لوہے کی 7.86 g cm^{-3} اور سونے کی 19.3 g cm^{-3} ہے۔

5.5 ٹھوس کی اقسام (Types of Solids)

عام ظاہری حالت کی بنا پر ٹھوس اشیا کی دو اقسام ایمرفس (amorphous) اور کرسٹلائن (crystalline) ہوتی ہیں۔

5.5.1 ایمرفس ٹھوس (Amorphous Solids)

ایمرفس کا مطلب ہے بے شکل۔ ایسے ٹھوس جن میں پارٹیکلز کی ترتیب باقاعدہ نہیں ہوتی یا جن کی باقاعدہ شکلیں نہیں ہوتی انہیں ایمرفس ٹھوس اشیا کہتے ہیں۔ ان کے میلنگ پوائنٹ مقرر یا مخصوص نہیں ہوتے۔ پلاسٹک، ربڑ اور حتیٰ کہ شیشہ بھی

ایہ ورس ٹھوس ہے اور یہ زیادہ میلنگ پوائنٹ نہیں رکھتے۔

5.5.2 کرسٹلائن ٹھوس (Crystalline Solids)

ایسے ٹھوس جن میں پارٹیکلز مخصوص سرخشی انداز (pattern) سے ترتیب دیے گئے ہوتے ہیں، کرسٹلائن ٹھوس اشیاء کہلاتے ہیں۔ ان کی واضح سطحیں اور کنارے ہوتے ہیں۔ ہر کنارہ دوسرے کے ساتھ مخصوص زاویہ بناتا ہے۔ ان کے میلنگ پوائنٹ مخصوص اور زیادہ ہوتے ہیں۔ کرسٹلائن ٹھوس کی اقسام ہیرا، سوڈیم کلورائیڈ وغیرہ ہیں۔


5.6 ایلوٹروپی (Allotropy)

کسی ایلیمنٹ کا ایک ہی طبیعی حالت میں مختلف اشکال میں پایا جانا ایلوٹروپی (allotropy) کہلاتا ہے۔ ایلوٹروپی کی وجوہات یہ ہیں:

i- کسی ایلیمنٹ کی دو یا دو سے زیادہ اقسام میں موجودگی جن میں ایٹمز کی تعداد مختلف ہو، جیسا کہ آکسیجن کے ایلوٹروپ آکسیجن (O_2) اور اوزون (O_3) ہیں۔

ii- ایلیمنٹ کی کرسٹل میں دو یا دو سے زیادہ ایٹمز یا مالیکیولز کی مختلف ترتیب کی وجہ سے، جیسا کہ سلفر کرسٹل (S_8) مالیکیولز کی مختلف ترتیب کی وجہ سے ایلوٹروپی کا مظاہرہ کرتی ہے۔

ایلوٹروپس ہمیشہ مختلف طبیعی خصوصیات ظاہر کرتے ہیں لیکن ان کی کیمیائی خصوصیات ایک جیسی یا مختلف ہو سکتی ہیں۔ ٹھوس کے ایلوٹروپس دیے ہوئے نمبر پچر پر ایٹمز کی مختلف ترتیب رکھتے ہیں۔ نمبر پچر میں تبدیلی سے ایٹمز کی ترتیب بھی بدلتی ہے اور ایک نئی ایلوٹروپک شکل بن جاتی ہے۔ وہ نمبر پچر جس پر ایک ایلوٹروپ دوسرے میں تبدیل ہوتا ہے اسے ٹرانزیشن نمبر پچر (transition temperature) کہتے ہیں۔ مثال کے طور پر سلفر کا ٹرانزیشن نمبر پچر $96^\circ C$ ہے۔ اس سے کم نمبر پچر پر یہ رومبک (rhombic) شکل میں پایا جاتا ہے۔ اگر رومبک شکل کو $96^\circ C$ تک گرم کیا جائے تو اس کے مالیکیولز اپنے آپ کو دوبارہ ترتیب دے کر مونوکلینک (monoclinic) شکل بناتے ہیں۔



دوسری مثالوں میں فاسفورس اور ٹین (tin) شامل ہیں۔



سفید فاسفورس ایک بہت ہی زیادہ ری ایکٹیو، زہریلا اور نرم مومی ٹھوس ہے۔ یہ ٹیٹرا ایٹامک مالیکیولز (tetra atomic molecules) کی شکل میں موجود ہوتا ہے۔ جبکہ سرخ فاسفورس کم ری ایکٹیو، غیر زہریلا اور بھرپور پاؤڈر ہے۔

- i- سلٹر روم ٹیپر پچر پر کس حالت میں پایا جاتا ہے؟
- ii- روم ٹیپر پچر پر سفید نش کیوں دستیاب ہوتا ہے؟
- iii- ٹھوس کامیونٹ پر اسٹ اس کا شناختی وصف کیوں تصور کیا جاتا ہے؟
- iv- کیوں ایسورٹس ٹھوس زیادہ سفید رنگ پر اسٹ نہیں رکھتے جبکہ کرسٹالائن ٹھوس رکھتے ہیں؟
- v- ایلیمینم یا سونے میں سے کوئی مثل ہلکی ہے؟
- vi- سلٹر بالکلیل کا مائیکس لرقار مولا نکلیں۔
- vii- سلٹر کی کوئی ایلٹرو پک فٹل روم ٹیپر پچر (25°C) پر پائی جاتی ہے؟
- viii- ایلٹرو پک کا مظاہرہ ایلیمینٹ کرتے ہیں یا کیا ڈیڈیادونوں؟



خود تشخیصی سرگرمی 5.5

گوشت کو محفوظ کرنے کے لیے نمک کا استعمال (Curing with salt to preserve meat)

خوردنی نمک گوشت کو محفوظ کرنے کا ایک اہم جز ہے اور بہت بڑی مقدار میں استعمال کیا جاتا ہے۔ نمک گوشت میں سے پانی کو خشک کر کے بہت سے بیکٹیریا کو مارتا اور ان کی نشوونما کو روکتا ہے۔ ناپسندیدہ بیکٹیریا کی زیادہ تر انواع (species) کو مارنے کے لیے 20% نمک کنسٹرینڈ (concentrated) نمک کی ضرورت ہوتی ہے۔ اگر گوشت میں نمک کی مقدار مناسب ہو تو یہ گوشت کو نقصان دہ مائیکروبز (microbes) سے محفوظ رکھتا ہے۔



سائنس کی ترقی کے ساتھ آلات میں تبدیلی (Change of Instrumentation as the Science Progresses)

آلات کے کام کرنے کے متعلق بہت سے پہلو قابل غور ہیں۔ سائنسی مشاہدات کو انسانی حسی نظام کے ذریعے معلوم کیا جاتا ہے۔ یہ عام طور پر ان آلات پر منحصر ہے جو دنیا اور حواس کے درمیان واسطے کے طور پر کام کرتے ہیں۔ آلات کو حواس کی مدد کے لیے استعمال کیا جاتا ہے۔ یہ مشاہدہ کرنے کی قوت کو بڑھانے کے عمل کو آسان بنانے کے لیے بہت زیادہ وسعت فراہم کرتے ہیں۔ مزید برآں، سائنسی آلات پہلے سے بنائی گئی تصویروں کو چمک کرنے، رد کرنے اور تبدیل کرنے میں ایک بنیادی کردار ادا کرتے ہیں۔

اہم نکات

- گیسز میں ڈیفیوژن کا عمل تیزی سے ہوتا ہے۔ ڈیفیوژن سے مراد گیس کا دوسری گیسز کے ساتھ مکسنگ ہے۔
- ایک چھوٹے سوراخ سے گیس کے مالیکیولز کا نکلنا ایلفیوژن (Effusion) کہلاتا ہے۔
- گیسز پر پشر رکھتی ہیں۔ پریشر کا SI یونٹ Nm^{-2} ہے جسے پاسکل (Pa) بھی کہتے ہیں۔
- شینڈرڈ ایٹمواسفرک پریشر وہ پریشر ہے جو سطح سمندر پر 760 mm of Hg بلند کالم ڈالتا ہے، یہ 1 atm کے برابر ہوتا ہے۔
- گیسز بہت زیادہ موبائل ہوتی ہیں اور انہیں دبایا جاسکتا ہے۔
- گیسز مائع اور ٹھوس کی نسبت 1000 گنا ہلکی ہوتی ہیں۔ اس لیے ان کی ڈینسٹی کو g dm^{-3} میں ناپا جاتا ہے۔

- ہوائ کے قانون کے مطابق کسی گیس کے دیے ہوئے ماس کا ولیم اور پریشر کنسٹنٹ نمبر پچ پر ایک دوسرے کے انورسلی پروپورشنل ہوتے ہیں۔
- چارلس کے قانون کے مطابق کسی گیس کے دیے ہوئے ماس کا ولیم اور نمبر پچ کنسٹنٹ پریشر پر ایک دوسرے کے ڈائریکٹلی پروپورشنل ہوتے ہیں۔
- ایسولیوٹ نمبر پچ وہ نمبر پچ ہے جس پر کسی آئیڈیل گیس کا ولیم زیر و ہوگا۔ اس کی ویلیو 273.15°C - ہے۔
- تمام نمبر پچز پر مائع کا ویپر ز میں تبدیل ہونے کا عمل ایوپوریشن کہلاتا ہے۔ یہ ایک ٹھنڈک پیدا کرنے والا عمل ہے۔
- ایوپوریشن کا انحصار سطحی رقبہ، نمبر پچ اور انٹر مالیکیولر فورسز پر ہوتا ہے۔
- جب مائع اور ویپر ز ایک دوسرے کے ساتھ ڈائنامک ایکوی لبریم میں ہوتے ہیں تو ویپر ز کی وجہ سے لگایا جانے والا پریشر ویپر پریشر کہلاتا ہے۔
- ہوائنگ پوائنٹ وہ نمبر پچ ہے جس پر مائع کا ویپر پریشر، ایٹوسفیرک پریشر یا کسی بھی بیرونی پریشر کے برابر ہو جاتا ہے۔
- ہوائنگ پوائنٹ کا انحصار مائع کی نوعیت، انٹر مالیکیولر فورسز اور بیرونی پریشر پر ہوتا ہے۔
- فریزنگ پوائنٹ سے مراد وہ نمبر پچ ہے جس پر مائع اور ٹھوس حالت کا ویپر پریشر ایک دوسرے کے برابر ہو جاتا ہے۔
- اس نمبر پچ پر مائع اور ٹھوس ایک دوسرے کے ساتھ ڈائنامک ایکوی لبریم میں پائے جاتے ہیں۔
- کسی ٹھوس کا میلنگ پوائنٹ وہ نمبر پچ ہے جس پر جب ٹھوس کو گرم کیا جاتا ہے تو یہ پگھلتا ہے اور مائع کے ساتھ ڈائنامک ایکوی لبریم میں پایا جاتا ہے۔
- ٹھوس مائع کی نسبت سخت اور بھاری ہوتے ہیں۔
- ٹھوس کی دو اقسام ایسورفس اور کرسٹلائن ٹھوس ہیں۔
- ایسورفس ٹھوس اشیا کی کوئی خاص شکل نہیں ہوتی اور ان کا میلنگ پوائنٹ مخصوص نہیں ہوتا۔
- کرسٹلائن ٹھوس اجسام میں پارٹیکلز مخصوص سرخی ترتیب سے جڑے ہوتے ہیں۔ ان کے میلنگ پوائنٹ زیادہ اور مخصوص ہوتے ہیں
- ایلیمنٹ کا مختلف طبیعی حالتوں میں پایا جانا ایلیوٹروپی کہلاتا ہے۔

مشق

کثیر الانتخابی سوالات

درست جواب پر ✓ کا نشان لگائیں۔

1- مائع گیسز سے کتنے گنا زیادہ بھاری ہوتے ہیں؟

- (a) 100 گنا (b) 1000 گنا (c) 10,000 گنا (d) 100,000 گنا

- 2- گیسز مادہ کی ہلکی ترین حالت ہیں۔ ان کی ڈینسٹی کو کن یونٹس میں ظاہر کیا جاتا ہے؟
 (a) mg cm^{-3} (b) g cm^{-3} (c) kg dm^{-3} (d) g dm^{-3}
- 3- فریزنگ پوائنٹ پر ان میں سے کون سے ڈائنک ایکوی لبریم میں ہوتے ہیں؟
 (a) یہ تمام (b) مائع اور گیس (c) مائع اور ٹھوس (d) گیس اور ٹھوس
- 4- ٹھوس پارٹیکلز میں ان میں سے کون سی موشن پائی جاتی ہے؟
 (a) دونوں ٹرانسلیشنل اور راولیشنل موشن (b) ٹرانسلیشنل موشن (c) راولیشنل موشن (d) روٹیشنل موشن
- 5- ان میں سے کون سا ایئرفورس ٹھوس نہیں ہے؟
 (a) ریز (b) پلاسٹک (c) شیشہ (d) گلوکوز
- 6- 1 atm پر پشر کتنے پاسکلز کے برابر ہوتا ہے؟
 (a) 101325 (b) 10325 (c) 106075 (d) 10523
- 7- ایوپوریشن میں جو مالیکیولز مائع کی سطح کو چھوڑتے ہیں ان میں ہوتی ہے:
 (a) ان میں سے کوئی نہیں (b) بہت زیادہ انرجی (c) درمیانی انرجی (d) بہت کم انرجی
- 8- ان میں سے کون سی گیس تیزی سے ڈیفیوژ کرتی ہے؟
 (a) فلورین (b) ہیلیم (c) کلورین (d) ہائیڈروجن
- 9- ان میں سے کون سی چیز بوائٹنگ پوائنٹ پر اثر انداز نہیں ہوتی؟
 (a) مائع کا ابتدائی ٹمپریچر (b) مائع کی نوعیت (c) بیرونی پریشر (d) انٹر مالیکیولر فورسز
- 10- گیس کی ڈیفیوژن بڑھتی ہے جب اس کا:
 (a) پریشر بڑھتا ہے (b) ٹمپریچر بڑھتا ہے (c) ان میں سے کوئی نہیں (d) ولیم کنسٹنٹ رکھا جاتا ہے
- 11- مائع کا وچر پریشر کب بڑھتا ہے؟
 (a) ٹمپریچر میں اضافے سے (b) پریشر میں اضافے سے (c) مائع کی پولیریٹی میں اضافے سے (d) انٹر مالیکیولر فورسز میں اضافے سے

مختصر سوالات

- 1- ڈیفیوژن کیا ہے، ایک مثال دے کر وضاحت کریں۔
- 2- سٹینڈرڈ ایٹومو سفیک پریشر کی تعریف کریں۔ اس کے یونٹ کیا ہیں؟ اسے پاسکل میں کیسے تبدیل کیا جاسکتا ہے؟
- 3- مائع کی نسبت گیسز کی ڈیفیوژن کم کیوں ہوتی ہے؟

- 4- ایوپوریشن سے کیا مراد ہے۔ سطحی رقبہ کا اس پر کیا اثر ہوتا ہے؟
- 5- ایلوٹروپی کو مثالیں دے کر بیان کریں۔
- 6- 100°C پر سلفر کس حالت میں پایا جاتا ہے؟
- 7- کسی مائع کے بوائٹنگ پوائنٹ اور ایوپوریشن کے درمیان کیا تعلق ہے؟

انشائیہ سوالات

- 1- بوائٹل کے قانون کی تعریف کریں اور ایک مثال دے کر وضاحت کریں۔
- 2- چارلس کے گیسز کے قانون کی تعریف اور وضاحت کریں۔
- 3- ویپر پریشر کیا ہے اور انٹر مالیکیولر فورسز اس پر کیسے اثر انداز ہوتی ہیں؟
- 4- بوائٹنگ پوائنٹ کی تعریف کریں اور یہ بھی وضاحت کریں کہ کیسے مختلف فیکٹرز اس پر اثر انداز ہوتے ہیں؟
- 5- مائع میں ڈیفیوژن اور اس پر اثر انداز ہونے والے فیکٹرز کی وضاحت کریں۔
- 6- کرسٹلائن اور امیورفس ٹھوس اجسام میں فرق واضح کریں۔

مشقی سوالات

- 1- مندرجہ ذیل پونٹس کو تبدیل کریں:

(a) 850 mm Hg کو atm میں	(b) 205000 Pa کو atm میں
(c) 560 torr کو cm Hg میں	(d) 1.25 atm کو Pa میں
- 2- مندرجہ ذیل پونٹس کو تبدیل کریں:

(a) 750°C کو K میں	(b) 150°C کو K میں
(c) 100 K کو $^{\circ}\text{C}$ میں	(d) 172 K کو $^{\circ}\text{C}$ میں
- 3- ایک گیس کا پریشر 912 mm Hg اور ولیم 450 cm^3 ہے۔ 0.4 atm پریشر پر اس کا ولیم کیا ہوگا؟
- 4- ایک گیس کا پریشر 1 atm اور ولیم 800 cm^3 ہے، جب اسے 1200 cm^3 تک پھیلنے دیا جائے تو اس کا mm Hg میں پریشر کتنا ہوگا؟
- 5- ایک مخصوص ماس کی گیس کا ولیم 87.5 cm^3 سے 118 cm^3 تک بڑھاتا ہے جبکہ پریشر کونسٹنٹ ہو۔ اگر اس کا ابتدائی ٹمپریچر 23°C ہو تو اس کا آخری ٹمپریچر کیا ہوگا؟

- 6- ایک گیس کو کونسنٹ پریشر پر 30°C سے 10°C تک ٹھنڈا کیا گیا ہے۔ بتائیے
 (a) کیا گیس کا ولیم اس کے اصل ولیم سے $1/3$ کم ہو جائے گا؟
 (b) اگر نہیں، تو پھر ولیم کس نسبت سے کم ہوگا؟
- 7- ایک غبارہ جو سٹینڈر ریٹمپرچر (0°C) اور پریشر (1 atm) پر 1.6 dm^3 ہوا سے بھرا ہوا ہے، کو پانی کی گہرائی میں لے جایا گیا
 جہاں اس کا پریشر 3.0 atm بڑھ گیا۔ فرض کریں کہ ٹمپرچر تبدیل نہیں ہوا، تو غبارے کا نیا ولیم کیا ہوگا۔ کیا یہ سکڑے گا یا پھیلے گا؟
- 8- نی اوں گیس بہت کم پریشر یعنی 0.4 atm پر 75.0 cm^3 جگہ گھیرتی ہے۔ فرض کیا اگر ٹمپرچر کونسنٹ ہو تو 1.0 atm
 پریشر پر اس کا ولیم کیا ہوگا؟
- 9- 17°C ٹمپرچر پر ایک گیس کا ولیم 35.0 dm^3 ہے اگر کونسنٹ پریشر پر گیس کے ٹمپرچر کو 34°C تک بڑھایا جائے
 تو کیا آپ توقع رکھتے ہیں کہ ولیم دوگنا ہوگا؟ اگر نہیں تو نیا ولیم معلوم کریں؟
- 10- سیٹرن (Saturn) کا سب سے بڑا چاند ٹائٹن (Titan) ہے جس کا ایٹوسفیرک پریشر $1.6 \times 10^5\text{ Pa}$ ہے۔ 1 atm میں
 اس کا ایٹوسفیرک پریشر کیا ہوگا؟ کیا یہ زمین کے ایٹوسفیرک پریشر سے زیادہ ہے؟